

दिसंबर मध्य से ओवरब्रिज पर दौड़ने लगेंगे वाहन

मृत्युंजय मानी • पटना

पटनावासियों को जाम की झाम से बड़ी राहत मिलने जा रही है। मीठापुर और चिरैयाटांड पुल को पटना जंक्शन के सामने से जोड़ने वाला ओवरब्रिज का निर्माण कार्य अंतिम चरण में है। दिसंबर मध्य के बाद गाड़ियां इस ब्रिज पर सरपट दौड़ लगाने लगेंगी। 30 नवंबर तक इस ब्रिज का निर्माण कार्य पूरा करने का लक्ष्य बिहार राज्य पुल निर्माण निगम ने तय किया है।

मीठापुर और चिरैयाटांड को जोड़ने वाले ब्रिज के चालू होने के बाद पटना जंक्शन जाने वाले यात्रियों को जाम के झाम में फंसना नहीं पड़ेगा। जंक्शन के दोनों तरफ यात्री आराम से जा सकते हैं। ओवरब्रिजों के बीच में पटना जंक्शन आ जाएगा। 1.68 करोड़ की लागत से इस ब्रिज का निर्माण कार्य पूरा किया जा रहा है।

करीब एक किमी लंबे ब्रिज में 74 मीटर का स्पैन है। दो खंभों के दोनों तरफ का स्पैन केबल के सहारे रहेगा। देखने में भी आकर्षक लगेगा। स्पैन की ढलाई का कार्य चल रहा है। उसके बाद केबल पर स्पैन का लोड दे दिया जाएगा। ब्रिज डबल



पटना जंक्शन से न्यू मार्केट होकर मीठापुर को जाने वाली आरओबी • जागरण

लेन का बना है। बीच में डिवाइडर है। इस ब्रिज पर गोरियाटोली में चढ़ने का एक लेन बना है। यहां एकजीबिशन रोड चौराहे, कदमकुआं या कंकड़बाग की तरफ से आने आने वाले वाहन चिरैयाटांड पुल

से उतरते ही ओवर ब्रिज पर चढ़ जाएंगे। स्टेशन के सामने से जाने की जरूरत नहीं पड़ेगी।

सीधे मीठापुर ब्रिज में जीपीओ गोलंबर के पास पहुंच जाएंगे। आर

ब्लाक, बुद्धमार्ग, करबिगहिया, मीठापुर बस स्टैंड से आने वाले वाहन भी मीठापुर ब्रिज के ऊपर बने गोलंबर से चिरैयाटांड फ्लाईओवर होते बाइपास या कंकड़बाग की तरफ जा सकते हैं।